

जगसन पाल फार्मा ने प्रथम तिमाही में विक्रय में 75 प्रतिशत की बढ़ोत्तरी दर्ज की -वीर अर्जुनसंवाददाता-

नई दिल्ली। जगसनपाल फार्मा ने अपने विक्रय में इस वर्ष की प्रथम तिमाही में विगत वर्ष की प्रथम तिमाही के मुकाबले 75 प्रतिशत की वृद्धि दर्ज की है। इस प्रकार विगत वर्ष के 2351.15 लाख रुपये के मुकाबले यह 4113.4 लाख रहा। विगत वर्ष की आखिरी तिमाही में भी यह 3992 लाख रुपए रहा था। यहां यह भी उल्लेखनीय है कि भारतीय फार्मा सेक्टर में इस दौरान सिर्फ 14 प्रतिशत की वृद्धि हुई।

कंपनी को विगत 31 मार्च को खत्म हुए प्रथम तिमाही में 231.88 लाख रुपए का शुद्ध लाभ हुआ। विगत वर्ष इसे इन्हीं महीनों में 102 लाख रुपए का नुकसान उठाना पड़ा था। इसी प्रकार दिसम्बर में खत्म आखिरी तिमाही में शुद्ध लाभ 200.29 लाख रुपए का रहा।

अपने रूटीन बिजनेस के अलावा कंपनी ने निवेशकों के हित में भी कई निर्णय लिए हैं। इसने 3:1 के अनुपात में बोनस जारी किए। शेयर के मामले में भी इसने निदेशकों के हित में उदार रवैया प्रदर्शित किया।